

**இனிமையான குழந்தைகளே - தேகம் உட்பட உங்களுடையதென என்னவெல்லாம் இருக்கிறதோ, அவற்றிலிருந்து பற்றை நீக்கி விடுங்கள், டிரஸ்டியாக இருங்கள், இதைத் தான் வாழ்ந்து கொண்டே இறப்பது என்று சொல்லப்படுகிறது**

**கேள்வி:- சங்கமயுக பிராமணர்களின் பட்டம் என்ன, பாபாவின் மூலம் அவர்களுக்கு எந்தவொரு சிறந்த பரிசு கிடைக்கிறது?**

**பதில்:-** சங்கமயுக பிராமணர்களாகிய நீங்கள் ராஜரிஷி, இராஜயோகிகளாவீர்கள். பிரம்மாவின் வாய் வம்சாவழி பிராமணர்களாகிய நீங்கள் யக்ஞத்தை பாதுகாக்க பொருப்பானவர்களாவீர்கள், உங்களுக்கு பெரியதிலும் பெரிய தலைவரின் மூலம் மிகப்பெரிய தட்சணை கிடைக்கிறது. சொர்க்கத்தின் இராஜ்யம் சிறந்த பரிசாகும்.

**பாட்டு:-** இறந்தாலும் உன் மடியில்.....

**ஓம் சாந்தி.** எல்லையற்ற தந்தை அமர்ந்து எல்லையற்ற குழந்தைகளுக்கு வாழ்ந்து கொண்டே இறப்பதற்கான நல்ல-நல்ல கருத்துக்களை கூறுகின்றார். வாழ்ந்து கொண்டே இறக்க வேண்டும் என்ற பாடலை குழந்தைகள் கேட்டீர்கள். காசியில் பலியாகிறார்கள். அவர்கள் சரீரத்தை அழித்துக் கொள்கிறார்கள். அவர்கள் ஒன்றும் ஞானம் மற்றும் யோகத்தை கற்றுக் கொள்வதில்லை. இங்கே வாழ்ந்து கொண்டிருக்கும் போது பாபாவினுடையவர்களாக ஆக வேண்டும். ஞானத்தை கேட்பதற்கு வாழ்ந்து கொண்டிருக்கும் போதே தேகம் உட்பட அனைத்து பந்தனங்களையும் விலக்கி தங்களை ஆத்மா என்று புரிந்து கொள்ள வேண்டும். பாபா இப்போது ஆத்மாக்களிடம் பேசுகின்றார். குழந்தைகளே இந்த பழைய சரீரம், பழைய உலகம் அனைத்தையும் என்னிடம் ஒப்படைத்து விடுங்கள். நாம் பாபாவினுடையவர்களாக ஆகிவிட்டோம் அவ்வளவு தான். நீங்கள் வாழ்ந்து கொண்டே சொல்லிக் கொண்டிருக்கிறீர்கள் - நாங்கள் சிவபாபாவினுடையவர்கள். நாங்கள் நடைமுறையில் வானப்பிரஸ்திகளாவோம். அந்த வானப்பிரஸ்திகள் வீட்டை விட்டு விட்டு சென்று ஹரித்துவார் சென்று அமர்ந்து விடுகிறார்கள். இருந்தாலும் இந்த மரணலோகத்தில் தான் மீண்டும் பிறவி எடுக்கிறார்கள். இப்போது உங்களுக்கு இந்த மரணலோகத்தில் பிறவி கிடைக்கக்கூடாது என்று பாபா புரிய வைக்கின்றார். மரணலோகம், கலியுக உலகம் ஒழிக. அமரலோகம், சத்யுக உலகம் வாழ்க என்றாகிறது எனவே பாபா கூறுகின்றார், குடும்ப விவகாரங்களில் இருங்கள், தேகம் உட்பட உங்களுடையது என்னவெல்லாம் இருக்கிறதோ அவற்றிலிருந்து மட்டும் பற்றை நீக்கி விடுங்கள். நாம் அனைத்தையும் சிவபாபாவிற்கு கொடுக்கின்றோம் என்று புரிந்து கொள்ளுங்கள். அனைத்தும் சிவபாபாவினுடையது தான். பிறகு சிவபாபா கூறுகின்றார், நல்லது டிரஸ்டியாக இருந்து பரமரியுங்கள். சிவபாபாவின் பொக்கிஷத்திலிருந்து நாம் நம்முடைய சரீர நிர்வாகம் செய்கின்றேன். அனைத்தும் பரமாத்மாவினுடையது தான் என்று அஞ்ஞான காலத்திலும் சொல்கிறார்கள் அல்லவா. பரமாத்மா கொடுத்தது தான். பிறகு எந்த குழந்தையாவது இறந்து விட்டது என்றால் அழுவார்கள். இப்போது பாபா கூறுகின்றார், பழைய பொருட்களின் நினைவை மறந்து விடுங்கள். ஒரு பாபாவை நினைவு செய்யுங்கள். பாபா புதிய உலகத்திற்காக புதிய இராஜ்ய-பாக்கியத்தைக் கொடுக்கின்றார். குடும்பத்தில் இருந்து கொண்டே இவை அனைத்தும் சிவபாபாவினுடையது என்று புரிந்து கொள்ளுங்கள். நாம் சிவபாபாவின் பண்டாராவிலிருந்து சாப்பிடுகிறோம். நாம் ட்ரீமத்படி நடக்கின்றோம். பாபா நாங்கள் கார் வாங்கலாமா? என்று கேட்கிறார்கள். சரி குழந்தைகளே தாராளமாக வாங்குங்கள். எந்த குழந்தைகள் அனைத்தும் பாபாவினுடையது என்று புரிந்து கொள்கிறார்களோ, அவர்கள் வழி கேட்கிறார்கள். இதைத் தான் வாழ்ந்து கொண்டிருக்கும் போதே இறப்பது என்று சொல்லப்படுகிறது. பக்தி மார்க்கத்தில் கூட சிவபாபாவிற்கு முன்னால் பலியானார்கள் ஆனால் இந்த ஞானம் இல்லை. இங்கே பரமபிதா பரமாத்மா அமர்ந்து ஞானத்தை சொல்கின்றார். எவ்வளவு சகஜமான முறையில் 21 பிறவிகளுக்கு ஆஸ்தியை கொடுக்கின்றார். பாபா கூறுகின்றார், நான் எப்போது வந்தேன் என்பதை யாரும் தெரிந்திருக்கவில்லை. கிறிஸ்து பிறப்பதற்கு 3 ஆயிரம் ஆண்டுகளுக்கு முன்னால் பாரதம் சொர்க்கமாக இருந்தது என்று கூறுகிறார்கள், அந்த சொர்க்கத்தை யார் ஸ்தாபனை செய்தது? தேவி-தேவதைகள் சொர்க்கத்தில் எங்கிருந்து வந்தார்கள்? மனிதனிலிருந்து தேவதையாக மாற்றுவதற்கு பகவானிற்கு நேரம் பிடிப்பதில்லை என்று பாடுகிறார்கள். அவர் எப்போது வந்தார்? கண்டிப்பாக கலியுகத்தின் கடைசி மற்றும் சத்யுக ஆரம்பமான சங்கமயுகத்தில் தான் வருவார். பாபா கூறுகின்றார், இப்போது உங்களை மனிதனிலிருந்து தேவதையாக மாற்ற வந்துள்ளேன். இவ்வளவு பேர் படிக்க வருகிறார்கள். இதில் கண்மூடித்தனமான விஷயம்

எதுவும் கிடையாது. இது மற்ற சத்சங்கங்களைப் போல் கிடையாது. சத்தியமான தந்தை அமர்ந்து குழந்தைகளுக்கு படிப்பிக்கின்றார். பக்தி மார்க்கத்தில் கூட சரியாக இரண்டு தந்தை இருக்கிறார்கள். ஒருவர் சரீரத்தின் லௌகீக தந்தை, மற்றவர் ஆத்மாக்களின் பரலௌகீக தந்தை. ஆத்மாக்கள் அந்த பரலௌகீக தந்தையை நினைவு செய்கின்றனர் - ஓ இறை தந்தையே என்று வித-விதமான பெயர் ரூபங்களின் மூலம் நினைவு செய்கின்றனர். லௌகீக தந்தையிடமிருந்து துவாபர யுகத்திலிருந்து பிறவி பிறவியாக ஆஸ்தி எடுத்து வந்துள்ளீர்கள். சத்யுகத்தில் கூட லௌகீக தந்தையின் ஆஸ்தியை எடுத்து வந்துள்ளோம் என்பது கிடையாது. சத்யுகத்தில் லௌகீக தந்தையிடமிருந்து எடுக்கின்ற ஆஸ்தி இருக்கிறதே அது இந்த சமயத்தில் இங்கே ஈட்டும் வருமானமாகும். இங்கே நீங்கள் அவ்வளவு வருமானத்தை ஈட்டுகிறீர்கள் அதன் மூலம் 21 பிறவிகளுக்கு ஆஸ்தியை எடுத்துக் கொள்கிறீர்கள். நீங்கள் இப்போதைய முயற்சியின் மூலம் சத்யுகத்தில் ஆஸ்தியை அடைகிறீர்கள். எல்லையற்ற தந்தையிடமிருந்து எல்லையற்ற ஆஸ்தியை அடைகிறீர்கள். பாபா தான் தூய்மையற்ற உலகத்தை தூய்மையான உலகமாக மாற்றுகின்றார். இந்த இலட்சியம் என்பது சோப்பாகும், அதன் மூலம் தூய்மையாகின்றீர்கள். தங்களை அசரீரி என்று புரிந்து கொள்ளுங்கள் என்று பாபா கூறுகின்றார். ஆத்மாக்களாகிய நீங்கள் காதுகளின் மூலம் கேட்கின்றீர்கள். சத்யுகம்-திரேதாயுகத்தின் 21 பிறவிகளின் ஆஸ்தி இப்போது பரலௌகீக தந்தையிடமிருந்து கிடைக்கிறது. பிறகு துவாபர யுகத்திலிருந்து லௌகீக தந்தையிடமிருந்து அல்பகால ஆஸ்தியை எடுத்து வந்துள்ளீர்கள். வேறு வேறு பெயர், ரூபம், தேசம், காலத்தில். நினைவு என்னவோ அந்த பரலௌகீக தந்தையை செய்கிறீர்கள். ஆத்மா நினைவு செய்கிறது, இது என்னுடைய சரீரம் லௌகீக தந்தை கொடுத்திருக்கிறார் என்று சொல்கிறது. எனவே இரண்டு தந்தை ஆகிறது அல்லவா. மூன்றாவது தந்தை பிரஜாபிதா பிரம்மாவும் இருக்கின்றார் என்பதை குழந்தைகளாகிய நீங்கள் தெரிந்துள்ளீர்கள். நீங்கள் நடைமுறையில் பிரம்மாகுமார-குமாரிகளாவீர்கள். ஒருவர் லௌகீக தந்தை, மற்றொருவர் பரலௌகீக நிராகார தந்தை, மூன்றாவது இந்த அலௌகீக தந்தை. பிரஜாபிதா என்று பாடப்பட்டுள்ளது. ஆனால் மனிதர்கள் தெரிந்திருக்கவில்லை. பிரம்மா சூட்சுமவதனவாசி என்று புரிந்து கொள்கிறார்கள். பிரம்மா பௌதீக தந்தை என்பதை நீங்கள் தெரிந்துள்ளீர்கள். இப்போது நீங்கள் பரலோகம் செல்வதற்காக ஏற்பாடுகள் செய்து கொண்டிருக்கிறீர்கள். நீங்கள் அனைவரும் வாழ்ந்து கொண்டிருக்கும் போதே வானப்பிரஸ்திகளாவீர்கள். சப்தங்களை கடந்து செல்ல வேண்டும். கண்டிப்பாக இந்த சரீரத்தை விட்டு விட்டு செல்ல வேண்டும். அனைவருக்கும் இறப்பு வரத்தான் வேண்டும். மனிதர்கள் வானப்பிரஸ்தம் செல்கிறார்கள், சாது-சன்னியாசி போன்றவர்களிடம் மந்திரம் பெற்று செல்கிறார்கள். ஆனால் நாம் இந்த சரீரத்தை விட்டு விட்டு இனிமையான வீட்டிற்கு செல்வோம் என்பதை அவர்கள் தெரிந்திருக்கவில்லை. இப்போது நமக்கு அதிக ஆர்வம் ஏற்படுகிறது, இந்த பழைய சரீரத்தை விட்டு விட்டு ஆத்மாக்களாகிய நாம் பாபாவின் நினைவில் இருப்பதின் மூலம் தூய்மையாக ஆகி பாபாவிடம் செல்வோம் என்பதை கண்டிப்பாக நீங்கள் தெரிந்துள்ளீர்கள். பாபாவிடமிருந்து 21 பிறவிகளுக்கு ஆஸ்தி எடுப்போம். எனவே லௌகீக தந்தையும் இருக்கின்றார், பிரம்மா பாபாவும் இருக்கின்றார் என்றால் சிவபாபாவும் இருக்கின்றார். சரியாக மூன்று தந்தையும் இருக்கிறார்கள் அல்லவா? இதில் கண்மூடித்தனமான விஷயம் எதுவும் இல்லை.

குளவி புழுக்களைக் கொண்டு வருகிறது, வந்து பூம்-பூம் என்று கொட்டுகிறது பிறகு அந்த புழுக்களில் எவை அதனுடைய ஜாதியை சேர்ந்தவைகளாக இருக்கிறதோ அது அதற்கு சமமானதாக ஆகி விடுகிறது. மீதமுள்ள மற்ற இனத்தைச் சேர்ந்தவை இருக்கிறதோ அது அழுகி விடுகிறது. இங்கேயும் கூட உங்களிடம் யார் வருகிறார்களோ அவர்களில் கூட தேவி-தேவதா தர்மத்தவர்கள் இருப்பார்கள், அவர்களுக்கு நல்ல விதத்தில் புரிய வரும். மற்றவர்களின் புத்தியில் நிற்கவே நிற்காது. அது குளவி, நீங்கள் பிராமண-பிராமணிகள் ஆவீர்கள். உங்களுடைய தொழில் - விஷக் கடலின் விகார புழுக்களை கொண்டு வந்து பூம்-பூம் என்று ஞானத்தை கொட்டுவதாகும். பூம்-பூம் என்று என்ன செய்ய வேண்டும்? இவர் உங்களுடைய பரலௌகீக தந்தையாவார். நான் குழந்தைகளாகிய உங்களுக்கு ஆஸ்தியை கொடுப்பதற்காகவே வந்திருக்கின்றேன் என்று கூறுகின்றார். நாம் யாரெல்லாம் பிரம்மாகுமார-குமாரிகளாக இருக்கிறோமோ நாம் அனைவரும் எல்லையற்ற தந்தையிடமிருந்து ஆஸ்தியை அடைந்து கொண்டிருக்கிறோம். நீங்களும் அடையுங்கள். இப்போது நிர்வாண தாமத்திற்குச் செல்ல வேண்டும். அங்கிருந்து வந்து தான் நடத்துக் கொண்டிருக்கிறோம். இது பல பிறவிகளின் கடைசியிலும் கடைசி பிறவியாகும். இப்போது நீங்கள் அமரலோகத்திற்குச் செல்வதற்காக அமரகதை கேட்டுக் கொண்டிருக்கிறீர்கள். ஒரு பரமபிதா பரமாத்மா தான் ஞானக்கடலாவார். பிரம்மா ஞானக்கடல் அல்லது விஷ்ணு

ஞானக்கடல் அல்லது சங்கர் ஞானக்கடல் என்று ஒருபோதும் சொல்ல முடியாது. ஒரு சிவபாபா தான் ஞானக்கடல் ஆவார். ஞான சூரியன் உதித்தது..... பாபா கூறுகின்றார் - குழந்தைகளே இப்போது இந்த முழு பழைய உலகமும் சுடுகாடாக ஆக வேண்டும். சொர்க்கத்தின் ஸ்தாபனை நடந்து கொண்டிருக்கிறது, அதை தேவதைகள் வாழும் சொர்க்கம் என்று சொல்லப்படுகிறது. ஆக நீங்கள் இங்கே வந்து வாழ்ந்து கொண்டே இறக்கின்றீர்கள். பாபா, நாங்கள் தங்களுடையவர்கள். அரைக்கல்பமாக நீங்கள் பாபாவை அழைத்து வந்துள்ளீர்கள். பாபா, நாங்கள் அதிகம் ஏமாற்றம் அடைந்து வந்துள்ளோம் என்று கூறுகின்றீர்கள். இது நாடகத்தின் விதியாகும். இப்போது நான் உங்களுக்கு 21 பிறவிகளுக்கான ஆஸ்தி அளிக்கின்றேன். பாபாவினுடையவர்களாக ஆவதின் மூலம் மனிதனிலிருந்து தேவதையாக ஆகின்றோம் என்பதை நீங்கள் தெரிந்துள்ளீர்கள். ஒன்று வாரிசாக ஆகின்றார்கள், அவர்களை நேரடி குழந்தைகள் என்று சொல்லப்படுகிறது, மற்றொன்று மாற்றாந்தாய் குழந்தைகள், அவர்கள் தூய்மையாக ஆவதில்லை. பாபா-பாபா என்று மட்டும் கூறுகிறார்கள் ஆனால் வாழ்ந்து கொண்டே இறப்பதில்லை. யார் வாழ்ந்து கொண்டிருக்கும்போதே இறக்கிறார்களோ அவர்கள் பெற்ற தாய் (சொந்த) குழந்தைகள். மற்றவர்கள் மாற்றாந்தாய் குழந்தைகளாவர். இங்கே யாராவது விகாரிகள் வந்தார்கள் என்றால் வாழ்ந்து கொண்டே இறந்துள்ளீர்களா என்று கேட்கப்படுகிறது. மீதமுள்ள ஆயுள் தூய்மையாக இருப்பேன் என்று சத்தியம் செய்கிறீர்களா? ஆகையினால் தான் பாபா கூறுகின்றார் சத்தியம் செய்து விட்டு பாபா விடம் வாருங்கள் அப்போது தான் ஆஸ்தி கிடைக்கும். தாய்மார்கள் தங்களுடைய வாழ்க்கையை பயனுடையதாக்கிக் கொண்டிருக்கிறார்கள். இராஜ்யம் ஸ்தாபனை ஆகிக் கொண்டிருக்கிறது. சிவபாபா வள்ளல் அல்லவா. நாம் சிவபாபாவிற்கு கொடுக்கின்றோம் என்று புரிந்து கொள்ளாதீர்கள். நாம் அவரிடமிருந்து சொர்க்க இராஜ்யத்தின் ஆஸ்தியை எடுக்கின்றோம். சிவபாபாவிற்கு கட்டிடம் போன்றவை கட்ட வேண்டும் என்ற அவசியம் இருக்கிறதா என்ன? அதை குழந்தைகளாகிய உங்களுடைய காரியத்தில் தான் ஈடுபடுத்துகின்றார். இந்த தாதாவினுடைய அனைத்தையும் கூட நான் தான் காரியத்தில் ஈடுபடுத்தினேன் அல்லவா, அதன்மூலம் தாய்மார்கள், அபலைகள் தங்களுடைய வாழ்க்கையை பயனுடையதாக்கிக் கொண்டிருக்கிறார்கள். நீங்கள் எதிர்கால 21 பிறவிகளுக்கு வருமானத்தை ஈட்டிக் கொண்டிருக்கிறீர்கள். லௌகீக தந்தையின் ஆஸ்தி கிடைப்பது நிற்கப்போகிறது. சொர்க்கத்தில் உங்களுக்கு லௌகீக தந்தையிடமிருந்து கிடைக்கப்போகும் ஆஸ்தி இந்த சமயத்தின் வருமானத்திலிருந்து ஆகும். ஒரு கதை இருக்கிறது - நீ யாருடைய உரிமையிலிருந்து (சொத்து) சாப்பிடுகிறாய் என்று தந்தை கேட்டார்? மகள் சொன்னாள் என்னுடைய உரிமையிலிருந்து என்று. இங்கேயும் கூட ஒவ்வொருவரும் தாங்கள் முயற்சி செய்து தங்களுடைய உரிமையை அடைகிறீர்கள். அனைவருடைய ஆத்மாவும் 21 பிறவிகளுக்கு ஆஸ்தியை பெற உரிமையுடையதாகும். அஞ்ஞான காலத்தில் பெண் குழந்தைகளுக்கு தந்தையிடமிருந்து ஆஸ்தி கிடைப்பதில்லை, ஆண் குழந்தைகளுக்கு மட்டும் தான் ஆஸ்தி கிடைக்கிறது. இந்த சமயத்தில் அனைத்து ஆத்மாக்களுக்கும் ஆஸ்தி கிடைக்க வேண்டும். ஆணாக இருந்தாலும் சரி பெண்ணாக இருந்தாலும் சரி. யார் 21 பிறவிகளுக்காக குலத்தை முன்னேற்றமடையச் செய்கிறாரோ அவர் தான் குமாரி என்று பாடப்பட்டுள்ளது. நீங்கள் தான் பிரம்மாகுமார குமாரிகளாவீர்கள். நாம் பாரதத்திலுள்ள மனிதர்கள் அனைவரையும் 21 பிறவிகளுக்கு ஆஸ்தியை பெற வைப்பதற்கு ஸ்ரீமத்படி முயற்சி செய்ய வைக்கின்றோம் என்பதை நீங்கள் தெரிந்துள்ளீர்கள். இப்போது லௌகீக தந்தையிடமிருந்து ஆஸ்தி எடுப்பது நிற்கிறது என்று ஒவ்வொருவருக்கும் புரிய வையுங்கள். இப்போது பரலௌகீக தந்தையிடமிருந்து 21 பிறவிகளுக்கு ஆஸ்தி கிடைக்கிறது. எவ்வளவு பெரிய வருமானமாக இருக்கிறது! முயற்சி செய்ய வேண்டும் என்று மனிதிலும் தோன்றுகிறது ஆனால் மாயை புயலில் கொண்டு வந்து விடுகிறது. மாயையின் புயலடிப்பதின் மூலம் தீபம் அனைந்து விடுகிறது. விஷயம் முற்றிலும் சகஜமானதாகும். தங்களை ஆத்மா என்று புரிந்து பாபாவை நினைவு செய்ய வேண்டும் - இது புத்தியின் விஷயமாகும். நாம் பாபாவை நினைவு செய்ய வேண்டும், சரீர உணர்வை விட்டு விட வேண்டும். நீங்கள் குருமார்களை நினைவு செய்கிறீர்கள். நிறைய குருமார்கள் தங்களுடைய சித்திரங்களை உருவாக்கி கழுத்தில் அணிந்து கொள்ளுங்கள் என்று சிஷ்யர்களுக்கு கொடுக்கிறார்கள். இப்படி நிறைய பேர் இருக்கிறார்கள். கணவனுடைய சித்திரத்தை நீக்கி விட்டும் கூட குருவினுடையதை அணிந்து கொள்கிறார்கள். இங்கே எந்த சித்திரத்தையும் போடும் அவசியம் கிடையாது என்று பாபா கூறுகின்றார். பாபாவை மட்டும் நினைவு செய்ய வேண்டும். சிறியவர்கள்- பெரியவர்கள் அனைவருக்கும் வானப்பிரஸ்த நிலையாகும். இப்போது கண்டிப்பாக இனிமையான வீட்டிற்குச் செல்ல வேண்டும். பிறகு ஏன் நாம் தூய்மையாக இருப்பதற்கு சத்தியம் செய்யக் கூடாது மற்றும் நினைவில் இருந்தால் விகர்மங்கள்



வினாசம் ஆகும். யாருக்கும் துக்கம் கொடுக்கக் கூடாது. அனைத்திலும் பெரிய துக்கம் காமம் என்ற கோடாரி வீசுவதாகும். இது கம்சுபுரி ஆகும். கிருஷ்ணபுரியில் காமக் கோடாரி வீசப்படுவதில்லை என்று சொல்லப்படுகிறது. இங்கே காமக்கோடாரி வீசப்படுகிறது ஆகையினால் இதை கம்சுபுரி என்று சொல்லப் படுகிறது. மற்றபடி அசுரர்கள் மற்றும் தேவதைகளுக்குகோ, பாண்டவர் மற்றும் கௌரவர்களுக்கோ சண்டை ஏற்படவில்லை. சண்டை யெளனவர்களுக்கும் கௌரவர்களுக்குமாகும். குழந்தைகள் காட்சி கண்டிருக்கிறார்கள். வெண்ணெய் நமக்கு தான் கிடைக்க வேண்டும். நாம் வந்து இராஜ்யம் செய்யக் கூடியவர்களாக இருக்கிறோம்.

குழந்தைகள் கேட்கிறார்கள் - பாபா, இவ்வளவு கட்டடங்களை ஏன் உருவாக்குகிறீர்கள்? இப்போது ஒவ்வொரு முறை வைத்து (மாறி, மாறி) வருகிறார்கள், அப்போது தான் முடிவடைகிறது. அட, அடைக்கலமாக இவ்வளவு குழந்தைகள் அனைவரும் வரும்போது எங்கே வந்து இருப்பார்கள். நாளுக்கு-நாள் வளர்ந்து கொண்டே செல்கிறது. பிரஜாபிதா பிரம்மாவிற்கு நிறைய குழந்தைகளாகி விடுவார்கள். நான் எந்தளவிற்கு வாக்கு தவறாதவன் என்பதை கோடியில் சிலர் தான் தெரிந்துள்ளார்கள் என்று சிவபாபா கூறுகின்றார். உங்களில் கூட வரிசைகிரமமாகத் தான் இருக்கின்றீர்கள். நாம் சிவபாபா விடமிருந்து ஆஸ்தியை எடுத்துக் கொண்டிருக்கிறோம் என்று புரிந்து கொள்ளவும் செய்கிறார்கள் இருந்தாலும் சில நேரங்களில் சில குழந்தைகள் சோர்ந்து விடுகிறார்கள். நாம் இந்த பிரம்மாவின் மூலம் சிவபாபாவின் ஸ்ரீமத்படி நடக்கின்றோம் என்பதை குழந்தைகள் தெரிந்துள்ளார்கள். பாபா கூறுகின்றார், இது கடன் வாங்கப்பட்ட சரீரம் நிறைய பிறவிகளின் கடைசி பிறவியின் கடைசியிலும் கடைசியாகும் என்று பாபா கூறுகின்றார். பழைய உலகம், பழைய சரீரத்தில் வந்துள்ளேன். இப்போது என்னை மட்டும் நினைவு செய்யுங்கள். நான் வழிகாட்டியாக ஆகி வந்துள்ளேன். இறை தந்தையை விடுவிப்பவர் என்று சொல்லப்படுகிறது. மனிதன், மனிதனை இவ்வாறு சொல்ல முடியாது. முழு உலகத்தையும் விடுவிக்கின்றார். இந்த சமயத்தில் முழு உலகமும் இலங்கையாகும், சோகவனமாகும். செல்வந்தர்கள் நாம் சொர்க்கத்தில் இருக்கிறோம் என்று புரிந்து கொள்கிறார்கள். ஆனால் அனைத்தும் மண்ணோடு மண்ணாகி விடும். அமெரிக்கர்கள் அவர்களாகவே எழுதுகிறார்கள், எங்களை யாரோ வினாசத்திற்கு தூண்டிக் கொண்டிருக்கிறார்கள் என்று. அணுகுண்டுகளை உருவாக்க வைத்துக் கொண்டிருக்கிறார்கள். எவ்வளவு பெரிய செலவு நடந்து கொண்டிருக்கிறது. கலியுகம் முடிந்தது என்றால் கண்டிப்பாக சத்யுகம் வேண்டும். இப்போது மீண்டும் ஸ்தாபனை ஆகிறது. பாபா அதே இராஜயோகத்தை கற்றுக் கொடுக்கின்றார். நீங்கள் ராஜரிஷிகள். அவர்கள் ஹடயோக ரிஷிகளாவர். பிராமணர்களைத் தவிர வேறு யாரையும் இராஜயோகி என்று சொல்ல முடியாது. இராஜயோகி பிராமணர்கள் இருந்தார்கள் என்று எங்கேயாவது எழுதப்பட்டிருக்கிறதா என்ன. கிருஷ்ணர் இருந்தார் என்றால் அவர் எப்படி பிராமணர்களைப் படைப்பார்! பிரம்மா இருந்தால் தான் வாய்வம்சாவழி பிராமணர்கள் உருவாகுவார்கள். யக்கும் பிராமணர்களின் மூலம் தான் படைக்கப்படுகிறது. பாபா எவ்வளவு பெரிய சேட்டாக இருக்கின்றார். எவ்வளவு பெரிய தட்சணை கிடைக்கிறது! சொர்க்கத்தின் இராஜ்யம் தட்சணையாக கிடைக்கிறது. இது அனைத்திலும் சிறந்த பரிசாகும். பிராமணர்கள் தான் பிறகு தேவதைகளாக ஆகி விடுகிறார்கள். சூரியவம்சத்தவர்களாக வேண்டுமானாலும் ஆகுங்கள், சந்திரவம்சத்தவர்களாக வேண்டுமானாலும் ஆகுங்கள். பாபா, ஒருவேளை நாளை எங்களுடைய சரீரத்தை விட்டு விட்டால் நாங்கள் என்ன பதவி அடைவோம்? என்று நீங்கள் கேட்கலாம் என்று பாபா கூறுகின்றார். பாபா உடனே சொல்ல முடியும். இப்போது சமயம் குறைவாகவே இருக்கிறது. சரீரத்தை விட்டு விட்டால் பிறகு நீங்கள் ஞானத்தை எடுக்க முடியுமா. சிறிய குழந்தை என்ன புரிந்து கொள்ளும். இப்போது கலியுகம் முடிந்து சத்யுகம் வர வேண்டும் என்று குழந்தைகள் புரிந்து கொள்கிறார்கள். நல்லது.

**இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:-**

- 1) இது நம்முடைய வானப்பிரஸ்த நிலை, நாம் சப்தத்திலிருந்து விடுபட்டு இனிமையான வீட்டிற்குச் செல்ல வேண்டும், அசரீரி ஆவதற்கான பயிற்சி செய்ய வேண்டும், என்பதை எப்போதும் நினைவில் வைக்க வேண்டும்.
- 2) 21 பிறவிகளுக்கு தங்களுடைய உரிமையை பெறுவதற்கு தாய்மையாக இருப்பதற்கான சத்தியம் செய்ய வேண்டும். எப்போதும் ஸ்ரீமத்படி நடக்க வேண்டும். வாழ்ந்து கொண்டே இறக்க வேண்டும்.

**வரதானம்:- எப்போதும் தங்களை சாரதி மற்றும் சாட்சி என்று புரிந்து தேக-உணர்விலிருந்து விடுபட்டு இருக்கக் கூடிய யோகம் நிறைந்தவர் ஆகுக !**

யோகம் நிறைந்தவர்களாக இருப்பதற்கான சரளமான விதி - எப்போதும் தங்களை சாரதி மற்றும் சாட்சி என்று புரிந்து கொண்டு நடப்பதாகும். இந்த ரதத்தை நடத்தக் கூடிய நான் ஆத்மா-சாரதி, இந்த நினைவு தானாகவே இந்த ரதம் அல்லது தேகத்திலிருந்து அல்லது எந்தவிதமான தேக-உணர்விலிருந்தும் விடுவித்து விடுகிறது. தேக-உணர்வு இல்லையென்றால் சகஜமாக யோகம் நிறைந்தவராக ஆகி விடுகின்றனர் மேலும் ஒவ்வொரு செயலும் கூட யுக்தி நிறைந்ததாக இருக்கிறது. தங்களை சாரதி என்று புரிந்து கொள்வதின் மூலம் அனைத்து கர்மேந்திரியங்களும் தங்களுடைய கட்டுப்பாட்டில் இருக்கிறது. அவர்கள் எந்தவொரு கர்மேந்திரியத்திற்கும் வசமாக முடியாது.

**சுலோகன்:- வெற்றி ஆத்மா ஆகவேண்டும் என்றால் கவனம் மற்றும் பயிற்சியை தன்னுடைய உறுதியான சம்ஸ்காரமாக மாற்றிக் கொள்ளுங்கள்.**